

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్ఘ్యాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

తతస్తా జగ్ముతుస్తత్ర గురుం సాందీపనిం పునః ।

గురుశుశ్రూషయా యుక్తౌ ధర్మజ్ఞౌ ధర్మచారిణౌ ॥ 38-388 ॥

వ్రతముగ్రం మహాత్మానౌ విచరంతావతిష్ఠతామ్ ।

అహారాత్రైశ్చతుష్షష్ట్యా షడంగం వేదమాపతుః ॥ 38-389 ॥

లేఖ్యం చ గణితం చోభౌ ప్రాప్నుతాం యదునందనౌ ।

గాంధర్వవేదం వైద్యం చ సకలం సమావాపతుః ।

హస్తిశిక్షామశ్విశిక్షాం ద్వాదశాహేన చాపతుః ॥ 38-390 ॥

తావుభౌ జగ్ముతుర్వీరౌ గురుం సాందీపనిం పునః ।

ధనుర్వేదచిక్రీర్వార్ణం ధర్మజ్ఞౌ ధర్మచారిణౌ ॥ 38-391 ॥

తావిష్వస్త్రవరాచార్యం అభిగమ్య ప్రణమ్య చ ।

తేన తౌ సత్కృతౌ రాజన్ విచరంతౌ అవంతిషు ॥ 38-392 ॥

పంచాశద్భిరహారాత్రైః దశాంగం సుప్రతిష్ఠితమ్ ।

సరహస్యం ధనుర్వేదం సకలం తావవాపతుః ॥ 38-393 ॥

దృష్ట్వా కృతార్థో విప్రేంద్రః గుర్వర్థే తావచోదయత్ ।

అయాచతార్థం గోవిందం తదా సాందీపనిర్విభుః ॥ 38-394 ॥

సాందీపనిరువాచ

మమ పుత్రః సముద్రేఽస్మిన్ తిమినా చాపవాహితః ।

పుత్రమానయ భద్రం తే భక్షితం తిమినా మమ ॥ 38-395 ॥

భీష్మ ఉవాచ

ఆర్తాయ గురవే తత్ర ప్రతిశుశ్రావ దుష్కరమ్ ।

అశక్యం సర్వభూతేషు కర్తుమన్యేన కేనచిత్ ॥ 38-396 ॥

యశ్చ సాందీపనేః పుత్రం జఘాన భరతర్షభ ।

సోఽసురః సమరే తాభ్యాం సముద్రే వినిపాతితః ॥ 38-397 ॥

తతః సాందీపనేః పుత్రః ప్రసాదాదమితౌజసః ।

దీర్ఘకాలం గతః ప్రేతం పునరాసీచ్ఛరీరవాన్ ॥ 38-398 ॥

తదశక్యమచింత్యం చ దృష్ట్వా సుమహదద్భుతమ్ ।

సర్వేషామేవ భూతానాం విస్మయః సమజాయత ॥ 38-399 ॥

ఐశ్వర్యాణి చ సర్వాణి గవాశ్వం చ ధనాని చ ।

సర్వం తదుపజహ్రోతే గురవే రామకేశవౌ ।

తతస్తం పుత్రమాదాయ దదౌ చ గురవే ప్రభుః ॥ 38-400 ॥

తం దృష్ట్వా పుత్రమాయాంతం సాందీపని పురే జనాః ।

అశక్యమేతత్ సర్వేషామ్ అచిన్త్యమితి మేనిరే ।

కశ్చ నారాయణాదన్యః చిన్తయేదిదమద్భుతమ్ ॥ 38-401 ॥

గదాపరిఘయుద్ధేషు సర్వాస్త్రేషు చ కేశవః ।

పరమాం ముఖ్యతాం ప్రాప్తః సర్వలోకేషు విశ్రుతః ॥ 38-402 ॥

అర్చితో యదుముఖ్యైశ్చ భగవాన్ వాసవానుజః ।

తతః పార్థివమాయాంతం సహితం సర్వరాజభిః ।

సరస్వత్యాం జరాసంధమ్ అజయత్ పురుషోత్తమః ॥ 38-403 ॥

ఇతి శ్రీమహాభారతే నభావర్షాంతర్గత అర్ఘ్యాభిహారణపర్వణి

అష్టాత్రింశాధ్యాయే షోడశశ్లోకాః



సుభాషితమ్

వసాస్యంగాంసమేదోఽస్థిమజ్జశుక్రైర్వినిర్మితే ।

విణ్మాత్రకఫపూర్ణేస్మిన్ దేహేఽహమ్భావమాస్థితః ॥

సచ్చిదానందరూపం తత్స్వరూపం విస్మృతం స్వకమ్ ।

దేహేఽహమ్భావమాపన్నో రాజాహం లోకవిశ్రుతః ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

